

Замимаи 1
ба фармони Президенти
Ҷумҳурии Тоҷикистон аз
1 июни соли 2021, № 187

**Стратегияи
муқовимат ба экстремизм ва терроризм дар Ҷумҳурии
Тоҷикистон барои солҳои 2021-2025**

1. МУҚАРРАОТИ УМУМӢ

1. Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021-2025 (минбаъд – Стратегияи мазкур) мақсад, вазифаҳо ва самтҳои асосии сиёсати давлатии Ҷумҳурии Тоҷикистонро дар соҳаи муқовимат ба экстремизм ва терроризм муайян намуда, ба муттаҳид намудани тадбирҳои мақомоти давлатӣ, мақомоти худидоракуни шаҳрак ва деҳот, ниҳодҳои ҷомеаи шаҳрвандӣ ва созмонҳои байналмилалӣ дар ин самт равона шудааст.

2. Стратегияи мазкур ҷиҳати иҷрои дастуру супоришҳое, ки дар Паёми Президенти Ҷумҳурии Тоҷикистон аз 26 январи соли 2021 «Дар бораи самтҳои асосии сиёсати дохилӣ ва хориҷии Ҷумҳурии Тоҷикистон» зикр гардидаанд, мутобиқ ба икдомоти Тоҷикистон доир ба амалисозии Стратегияи глобалии зиддитеррористии Созмони Милали Муттаҳид ва қатъномаҳои Шӯрои амнияти Созмони Милали Муттаҳид қабул гардидааст.

3. Стратегияи мазкур тибқи Конституция, қонунҳои Ҷумҳурии Тоҷикистон «Дар бораи муқовимат ба экстремизм», «Дар бораи мубориза бар зидди терроризм», қонунҳо ва санадҳои дигари меъёрии ҳуқуқии Ҷумҳурии Тоҷикистон, санадҳои байналмилалии эътирофнамудаи Ҷумҳурии Тоҷикистон, инчунин бо дарназардошти таҷрибаи амалисозии Стратегияи миллии Ҷумҳурии Тоҷикистон оид ба муқовимат ба экстремизм ва терроризм барои солҳои 2016-2020 таҳия шудааст.

**2. ТАҲЛИЛИ ВАЗЪ, ОМИЛҲО ВА МАНБАҲОИ ТАҲДИДИ
ЭКСТРЕМИЗМ ВА ТЕРРОРИЗМ ДАР ТОҶИКИСТОН**

4. Ҷумҳурии Тоҷикистон дар қатори кишварҳои дигари минтақа таҳдидҳои афзояндай экстремизм ва терроризмро ба амнияти миллӣ ва рушди босуботи худ эҳсос менамояд. Таҳдидҳои террористӣ шаклу

усулҳои тозаро касб карда, чуғрофиё ва доманаи онҳо васеъ гардида, тарзҳои содир намудани ҳамлаҳои террористӣ ва ҳадафҳои онҳо тағийирёбанданд.

5. Интиқоли ҷангиён-террористон аз минтақаи Ироқу Сурия ба минтақаҳои дигар ва дар ин замина тақвият ёфтани мавқеи ташкилоти террористии «Давлати исломӣ» дар Ҷумҳурии Исломии Афғонистон барои кишварҳои Осиёи Марказӣ хавфи зиёдро ба миён овардааст.

6. Ташкилотҳои экстремистию террористии фаъолияташон дар Ҷумҳурии Тоҷикистон манъшуда бо ин соҳторҳо робитаҳои устувор дошта, дорои сарчашмаҳои маблағгузорӣ ва таҷрибаи пешбурди фаъолияти таҳрибкорию террористӣ мебошанд.

7. Созмонҳои экстремистию террористӣ ҷиҳати ба сафҳои худ ҷалб намудани ҷавонон, аз ҷумла тавассути ҷустуҷӯи аъзои нав бо истифода аз шабакаҳои иҷтимоӣ фаъолияти густурдаи ташвиқотию тарғиботӣ мебаранд.

8. Дар робита ба ин Ҷумҳурии Тоҷикистон ҷораҳои ниҳодӣ, фарогир ва маҷмӯии пешгирий, ошкор, рафъ ва қатъ намудани зуҳуроти экстремизм ва терроризмро қабул ва амалӣ менамояд.

9. Дар натиҷаи амалӣ намудани Стратегияи миллии Ҷумҳурии Тоҷикистон оид ба муқовимат ба экстремизм ва терроризм барои солҳои 2016-2020 заминаҳои сиёсати мақсаднок ва ҳамоҳангушдаи давлатӣ доир ба муқовимат ба экстремизм ва терроризм дар Ҷумҳурии Тоҷикистон гузошта шуданд.

10. Дар натиҷаи тадбирҳои дар доираи амалисозии Стратегияи миллии Ҷумҳурии Тоҷикистон оид ба муқовимат ба экстремизм ва терроризм барои солҳои 2016-2020 андешидашуда:

- ҳамкорӣ байни ҳама шоҳаҳои ҳокимиияти давлатӣ, иштироки фаъоли мақомоти иҷроияи маҳаллии ҳокимиияти давлатӣ ва ҳудидоракуни шаҳраку дехот дар пешгирии экстремизм ва терроризм таъмин карда шуд;

- заминаҳои ҳамоҳангозии фаъолияти мақомоти давлатӣ ва ниҳодҳои ҷомеаи шаҳрвандӣ дар ин самт ташаккул дода шуданд;

- таъминоти иттилоотии фаъолият доир ба пешгирии экстремизм беҳтар карда шуда, дар байни аҳолӣ ҷорабинҳои густурдаи фаҳмондадиҳӣ роҳандозӣ ва як силсила маводи иттилоотию роҳномоикунанда дар ин соҳа ба табъ расонида шуд;

- сабабу омилҳои ба тундгарӣ ва экстремизм дар кишвар мусоидаткунанда ҳам аз ҷониби ниҳодҳои милӣ ва ҳам созмонҳои байналмилалӣ мавриди тадқиқот қарор дода шуданд;

- фармони Президенти Ҷумҳурии Тоҷикистон аз 4 апрели соли 2018, №1042 «Дар бораи Консепсияи сиёсати давлатии Ҷумҳурии Тоҷикистон дар соҳаи дин» қабул гардид;

- нақши соҳаи маориф дар пешгирии тундгарӣ баланд бардошта шуда, ба барномаҳои таълимии муассисаҳои таҳсилоти умумӣ ва олии

касбӣ фанҳои ба омӯзиши таърихи дин, омилҳо ва механизмҳои ба миён омадани низоҳои мазҳабӣ ва сиёсӣ равонашуда, инчунин курсҳои маҳсус оид ба муқовимат ба экстремизм ва терроризм ворид карда шуданд;

- дар воситаҳои ахбори омма нашри пайвастаи мавод доир ба экстремизм ва терроризм ва хатари онҳо ба амнияти миллии кишвар ба роҳ монда шуд;

- ҷиҳати таъмини шароит барои фароғати ҷавонон дар давраи аз соли 2016 то моҳи июни соли 2020 дар мамлакат 16 маҷмааҳои варзишӣ, 12 варзишгоҳ, 993 майдонҷаи варзишӣ, 12 толори варзишӣ, 10 ҳавзи шиноварӣ ва 4 маркази фитнесӣ, ҷамъ 1155 иншооти варзишӣ ба маблағи умумии 637, 7 million сомонӣ соҳта, ба истифода дода шуданд;

- баҳри аз байн бурдани омилҳои иқтисодию иҷтимоии тундгарӣ ва экстремизм барои амалисозии имкониятҳои шахсият дар соҳаи иқтисодиёт, дастгирӣ ва рушди фаъолияти соҳибкорӣ шароитҳо фароҳам оварда шуданд. Муддати 10 соли охир Тоҷикистон дар шохиси Бонки ҷаҳонӣ «Пешбури соҳибкорӣ» чор маротиба ба қатори кишварҳои ислоҳотгаро дохил гардид. Айни ҳол ҳиссаи бахши ҳусусӣ дар маҷмӯи маҳсулоти дохилии мамлакат 70 фоизро ташкил дода, микдори шахсони дар ин бахш машғулбуда 68 фоизи аҳолии дар соҳаи иқтисодиёт иштироки фаъолдоштаро ташкил медиҳад;

- дар ҷаҳорчӯбаи тақвияти мубориза бо кибер-экстремизм дар соҳторҳои Прокуратураи генералии Ҷумҳурии Тоҷикистон ва мақомоти дигари ҳифзи ҳуқуқ воҳидҳои (шуъбаҳои) мубориза бо ҷиноятҳои алоқаманд ба истифодаи технологияҳои иттилоотӣ-телекоммуникатсионӣ таъсис дода шуданд;

- баҳри пешгирии паҳншавии ғояҳои экстремистӣ дар муассисаҳои ислоҳӣ иқтидори воҳидҳои тарбиявӣ ва методӣ-пешгирикунандай ин муассисаҳо пурзӯр ва баланд карда шуд;

- 2 январи соли 2020 Қонуни Ҷумҳурии Тоҷикистон «Дар бораи муқовимат ба экстремизм» қабул карда шуд, ки он ҳуқуку уҳдадориҳои мақомоти давлатӣ дар ин самт, шаклу намудҳои ҷавобгарӣ барои амалҳои экстремистӣ, инчунин ҷораҳои пешгирии фаъолияти экстремистиро муайян менамояд;

- фармони Президенти Ҷумҳурии Тоҷикистон аз 5 марта соли 2018, №1033 «Дар бораи Консепсияи миллии муқовимат ба қонунигардонии (расмикунонии) даромадҳои бо роҳи ҷиноят бадастоварда, маблағузории терроризм ва маблағузории паҳнкунии силоҳи қатли ом барои солҳои 2018-2025» қабул карда шуд;

- ба қонунгузории ҷиноятӣ як қатор тағири иловаҳое ворид карда шуданд, ки ба ҷиноятэътирофкуни (криминализатсияи) кирдорҳои нав ва пурзӯр намудани ҷавобгарӣ барои содир намудани ҷиноятҳои ҳусусияти экстремистиу террористидошта равона гардидаанд;

- дар раванди тақвияти заминаҳои ниҳодии мубориза бо экстремизм ва терроризм дар сохтори Прокуратураи генералии Ҷумҳурии Тоҷикистон раёсати муқовимат ба экстремизм ва терроризм таъсис дода шуда, Ситоди байниидоравӣ оид ба ҳамоҳангсозии фаъолияти хадамоти оперативӣ ва воҳидҳои тафтишотӣ, инчунин ошкор ва тафтиш намудани чиноятҳои марбут ба ҷалбқуни шаҳрвандон ба сафи ташкилотҳои террористӣ созмон дода шуда, ҷиҳати пешгирий намудани амалҳои террористии омодашудаистода, муайян намудани шахсони дар ҳудуди Тоҷикистон ба фаъолияти экстремистиу террористӣ машғулбуда ҷораҳои доимии фаврӣ андешида мешаванд;

- дар натиҷаи тадбирҳои андешидаи Ҳукумати мамлакат аз минтақаҳои ҷангзадаи Сурия ва Ироқ зиёда аз 300 нафар шаҳрвандони Тоҷикистон, инчунин дар моҳи апрели соли 2019 84 нафар кӯдакони ноболиғ баргардонида шуда, ҷиҳати таъминоти моддию равонӣ ва ба ҳаёти муқаррарӣ баргардонидани онҳо ҷораҳо андешида шуданд. Шаҳрвандоне, ки ихтиёран аз иштирок дар низоҳои ҳарбӣ дар ҳудуди қишварҳои дигар даст қашида, ба Ватан баргаштанд, аз ҷавобгарии чиноятӣ озод карда шуданд. Шаҳрвандоне, ки ихтиёран аз иштирок дар ташкилотҳои экстремистиу террористии фаъолияташон дар ҳудуди Ҷумҳурии Тоҷикистон бо қарори суд манъшуда даст қашидаанд, аз ҷавобгарии чиноятӣ озод карда шуданд;

- ҳамкориҳои байналмилалӣ дар самти муқовимат ба экстремизм ва терроризму тақвият баҳшида шуда, дар ин радиф Тоҷикистон ҳамчун ташабbusкори як қатор конференсияҳои байналмилалӣ, аз ҷумла конференсияҳои сатҳи баланд дар ин самт баромад намуд. Чунончи, дар натиҷаи Конференсияи байналмилалии сатҳи баланд аз 4 майи соли 2018 таҳти унвони «Муқовимат ба терроризму ва экстремизму ҳушунатомез» Эъломияи душанбегии СММ қабул карда шуд.

11. Ба шарофати ин тадбирҳо сатҳи тундгарӣ дар ҷомеа, аз ҷумла шомилшавии ҷавонон ба сафи ташкилотҳои экстремистиу террористӣ ва содир намудани чиноятҳои ҳусусияти экстремистиу террористидошта коҳиш ёфта, дар ҷомеа фазои суботу ҳамдигарфаҳмӣ ва ризоияти байнимазҳабию этникӣ ба миён оварда шудааст.

12. Тоҷикистон барои зиндагӣ қишвари боз ҳам амнтар гардид. Пойтаҳти қишвар - шаҳри Душанбе соли 2016 маротибаи дуюм ҷоизаи ЮНЕСКО «Шаҳри сулҳ, таҳаммулгарӣ ва яқдилӣ дар ҳаёти ҳаррӯза»-ро ба даст оварда, ҳифзи ин авзӯро идома медиҳад.

13. Дар баробари ин, вазъи зудтағириёбандай ҷаҳони мусир, таъсири омилҳои беруна, аз ҷумла паҳншавии бемории сироятии COVID – 19, таҳаввули моҳият ва миқёси таҳдидҳо ба амнияти қишвар ва минтақа, дар маҷмӯъ, дар назди давлат ва ҷомеа вазифаҳои наверо мегузоранд, ки ҳалли онҳо барои муттаҳидсозии ҷомеа, ҳифзи вахдати

миллӣ ва пешгирии вусъати экстремизм ва терроризм аҳамияти истиснӣ доранд.

14. Таҳти таъсири ташвиқоти экстремистӣ ҳолатҳои шомилшавии шаҳрвандони кишвар, пеш аз ҳама ҷавонон ба сафи ташкилотҳои экстремистию террористӣ ҳанӯз ҳам идома дошта, пайдоиши ҳалқаҳои нави ҳаракат ва созмонҳои тундрав ба назар мерасад.

15. Ақидаҳои аз ҷониби ташкилотҳои террористӣ паҳншаванд ба шуури афроди алоҳида таъсир расонида, хисси муҳаббат ба Ватан, ҳудшиносии миллӣ, эҳтиром ба арзишҳои умуниинсонӣ ва фарҳангии маънавиро дар замери онҳо коҳиш медиҳад.

16. Бар асари ин омилҳо солҳои охир дар кишвар якчанд амалҳои террористӣ содир гардианд, ки муқобили кормандони мақомоти ҳифзи ҳуқуқ, маъмурияти муассисаҳои ислоҳӣ, хизматчиёни ҳарбӣ ва шахсони воқеӣ равона шуда, боиси талафоти ҷонӣ гардианд.

17. Таҳлилҳо нишон медиҳанд, ки таҳдидҳои экстремизм ва терроризм дар марҳилаи кунунӣ ба омилҳои зерин асос ёфтаанд:

- тарғиби ғояҳои экстремизм ва терроризм тавассути шабакаи интернет, ҷалбқуни ҷавонон ба сафи ташкилотҳои байналмилалии экстремистию террористӣ, кӯшишҳои аз ҷониби ин ташкилотҳо тарҳрезӣ ва амалӣ намудани амалҳои террористӣ дар ҳудуди Тоҷикистон;

- аз ҷониби гурӯҳҳои тундрав истифода бурдани низоъҳои байнимазҳабии солҳои охир дар ҳудуди кишварҳои дигар руҳдода ва дар сатҳи байналмилалӣ мавриди вокуниш қарор нағирифтани онҳо ҳамчун баҳона барои даъват ба яқдилии мазҳабӣ ва муттаҳид шудан дар атрофи ғояҳои ин ташкилотҳо;

- таҳти таъсири ташкилотҳои экстремистию террористӣ қарор нағирифтани шаҳрвандони дар муассисаҳои таҳсилоти динии ҳориҷӣ таълимгиранда, инчунин муҳочирони меҳнатӣ дар кишварҳои будубоши онҳо;

- наздикии ҷуғрофӣ бо кишварҳое, ки дар онҳо низоъҳои ҳарбӣ бо иштироки гурӯҳҳои тундрави динӣ идома доранд, дар қаламрави онҳо ҷойгир шудани пойгоҳҳои тайёркуни ҷангиёни ташкилотҳои террористие, ки қасди ба ҳудуди кишварҳои Осиёи Марказӣ, аз ҷумла Тоҷикистон паҳн намудани фаъолияти худро доранд.

18. Омилҳое, ки ба паҳншавии экстремизм, шомилшавии афроди алоҳида ба гурӯҳҳои тундрав ва аз ҷониби онҳо содир намудани ҷиноятҳои ҳусусияти экстремистию террористидошта мусоидат мекунанд ё метавонанд дар оянда мусоидат намоянд, инчунин инҳо мебошанд:

1) сатҳи ҳанӯз ҳам нокифояи самаранокии ҷорабиниҳои пешгирию маърифатӣ, таъминоти илмӣ-методӣ, тайёрии қасбии кормандони соҳаи мазкур ва ҷалби воситаҳои ахбори омма дар пешгирии экстремизм ва терроризм;

2) особазирии муҳити динии кишвар аз ташвиқоти экстремистӣ бар асари донишҳои нокифояи динии аҳолӣ, ракобатпазирии нокифояи низоми ватанини таҳсилоти динӣ, инчунин интишори васеи маводи экстремистӣ;

3) пурра истифода нагардидани зарфиятҳои низоми маориф ва сохторҳои давлатӣ дар соҳаи кор бо ҷавонон вобаста ба тарбияи сиёсӣ, маънавию ахлоқӣ ва ватандӯстӣ, пешгирии тундгарӣ ва ҳуқуқвайронкуниҳо дар байнӣ ноболигон ва ҷавонон;

4) номукаммалии механизмҳои алоҳидаи ҳуқуқӣ доир ба ҳифзи ҳуқуқ ва озодиҳои инсон ва шаҳрванд, мавҷудияти ҳолатҳои ҳуқуқвайронкуниҳои коррупсионӣ ва бюроқратизм аз ҷониби баъзе хизматчиёни давлатӣ, ки метавонанд ба татбиқи кафолатҳои риояи ҳуқуқҳои шаҳсият ҳамчун шарти таъмини рафтари қонунӣ ва пешгирии тундгарӣ дар ҷомеа мамониат намоянд;

5) аз ҷониби гурӯҳҳои тундгаро истифода намудани мушкилиҳои иқтисодию иҷтимоӣ, аз ҷумла ҳанӯз пурра анҷом наёфтани раванди танзими санчишҳои фаъолияти субъектони ҳочагидор ва коҳиши сарбории андозҳои соҳибкорон, бекорӣ, боловавии нархи маводи ғизоӣ, масъалаи манзил ва мушкилиҳои дигар ҷиҳати расонидани таъсири бесуботкунанда ба аҳолӣ;

6) камбудиҳо доир ба ташкили фаъолияти муҳоҷирati меҳнатӣ, ҳифзи ҳуқуқҳои муҳоҷирон ва эмин доштани онҳо аз таъсири гурӯҳҳои экстремистӣ дар кишварҳои будубош, амиқ гардидани мушкилиҳои иҷтимоӣ дар оилаҳои дарватанмондаи муҳоҷирон, аз ҷумла оилаҳои тарккардашуда, мушкилии нигоҳубин ва тарбияи қӯдакон дар шароити оилаи нопурра;

7) пурра ҳал нагардидани масъалаҳои таъминоти ташкилию техникии пешгирии паҳншавии ақидаҳои экстремистӣ ва амали ҳушунатомези ҳусусияти терористидошта дар муассисаҳои ислоҳӣ, таъсирнокии нокифояи пешгирии дохилимаҳбасии экстремизм;

8) нокифоя истифода гардидани имкониятҳои воситаҳои аҳбори омма ҷиҳати пешбурди ташвиқоти зиддиэкстремистӣ, қавӣ набудани зарфиятҳои мақомоти ҳифзи ҳуқуқ доир ба муқовимат бо кибер-экстремизм ва тафтиши киберциноятҳо, набудани ҳамкорӣ бо ниҳодҳои индустрисияи глобалии технологияҳои иттилоотию коммуникатсионӣ, аз ҷумла шабакаҳои иҷтимоӣ вобаста ба муқовимат ба истифодабарии интернет бо мақсадҳои экстремистиу терористӣ;

9) пурра ба ҳисоб нағирифтани омили гендерӣ зими татбиқи ҷораҳои муқовимат ба таҳдидҳои экстремистиу терористӣ;

10) сатҳи нокифояи ҳамкориҳои мақомоти давлатӣ ва ниҳодҳои ҷомеаи шаҳрвандӣ, мавҷуд набудани ташкилотҳои гайридавлатии маҳсусгардонидашуда доир ба пешгирии экстремизм, камогоҳии ҷамоатҳои маҳаллӣ аз усулҳои пешгирии барвақтии ин зуҳурот;

11) мукаммал набудани қонунгузорӣ оид ба муқовимат ба терроризм, самаранокии нокифояи фаъолияти оперативӣ-чустучӯй оид ба ошкор намудани ҳалқаҳои пинҳонӣ амалкунандай ташкилотҳои экстремистиҷа террористӣ ва шабакаҳои маблағузории терроризм ва экстремизми байналмилалӣ;

12) мавҷуд набудани механизми дақиқи реинтегратсия ва ба ҳаёти муқаррарӣ мутобиқ кардани ҷангӣ-террористони баргаштаистода, занону кӯдакони ба онҳо алоқаманд, инчунин шахсони аз иштирок дар ҳизбу ҳаракатҳои манъшуда дасткашида;

13) нокифоя истифода гардидан имкониятҳои ҳамкориҳои байналмилалӣ дар тақвияти муқовимат ба экстремизм ва терроризм.

19. Ҳалли масъалаҳои мазкур қабули стратегияи нави муқовимат ба экстремизм ва терроризм дар Ҷумҳурии Тоҷикистонро тақозо менамояд.

3. МАҚСАД, ВАЗИФА ВА САМТҲОИ АСОСИИ МУҚОВИМАТ БА ЭКСТРЕМИЗМ ВА ТЕРРОРИЗМ

20. Мақсадҳои муқовимат ба экстремизм ва терроризм дар Ҷумҳурии Тоҷикистон ҳифзи асосҳои соҳтори конститутионӣ, тамомияти арзии давлат, қонуният ва тартиботи ҳуқуқӣ, амнияти ҷамъияти, ҳифзи аҳолӣ ва ҳуқуқу озодиҳои инсон ва шаҳрванд аз таҳдидҳои экстремистӣ ва террористӣ мебошанд.

21. Мақсадҳои мазкур бояд тариқи амалӣ намудани чорабиниҳои хусусияти ташкилий-ҳуқуқӣ, профилактикаи ҳуқуқтатбиққунӣ, ки дар Стратегияи мазкур, санадҳои дигари сиёсию ҳуқуқӣ ва дастурҳои бо дарназардошти эҳтиёҷоти мубориза бо экстремизм ва терроризм қабулшаванда пешбинӣ шудаанд, ба даст оварда шуда, мебояд ҳамзамон тамоми ҷомеаро фаро гирифта, ба уҳдадориҳои марбут ба ҳуқуқи байналмилалӣ, аз ҷумла стандартҳои байналмилалӣ дар соҳаи ҳуқуқу озодиҳои инсон, ҳуқуқи байналмилалии инсондӯстӣ ва стандартҳои озодӣ аз табъиз мувофиқат намоянд.

22. Вазифаҳои муқовимат ба экстремизм ва терроризм дар марҳилаи кунунӣ баланд бардоштани самаранокии фаъолияти мақомоти давлатӣ, тақвияти ҳамкориҳои онҳо бо ниҳодҳои ҷомеаи шаҳрвандӣ ва созмонҳои байналмилалӣ дар самти коҳиш додан, кам ва паст намудани ҳавфу таҳди迪 терроризм, инчунин тақвияти ҳифзи ҳуқуқу озодиҳои асосии инсон ва таъмини волоияти қонун мебошанд.

23. Самтҳои асосии муқовимат ба экстремизм ва терроризм инҳо мебошанд:

1) дар самти баланд бардоштани самаранокии чораҳои пешгирии экстремизм ва терроризм:

- васеъ намудани доманаи фаъолияти профилактикаи, такмили чораҳои пешгирий дар асоси таҳлили самаранокии онҳо;

- ошкор ва бартараф намудани сабабҳои асосӣ ва омилҳои ҳаракатдиҳандай экстремизм ва терроризм;
 - ҷалби фаъоли ниҳодҳои ҷомеаи шаҳрвандӣ ва шаҳрвандон ба иқдомот доир ба пешгирии экстремизм;
 - ташкил ва васеъ намудани тадқиқоти илмию таҳлилий ва сотсиологӣ вобаста ба сабабу шароитҳои экстремизм ва терроризм дар ин раванд ҳамчун яке аз меъёрҳои асосии арзёбии арзиши онҳо ҳисобидани имконпазирии татбиқи воқеии онҳо (хулосаву таклифҳо) дар амалия;
 - фаъолтар намудани ҷорабиниҳои фарҳангию равшаннамоӣ, баланд бардоштани сатҳи касбии намояндагони ҷомеаи шаҳрвандӣ, воситаҳои аҳбори оммаи электронию чопӣ, мусоидат ба воситаҳои аҳбори омма дар ташаккули ҷаҳонбинии муосир, баланд бардоштани фарҳанги сиёсии ҷомеа ва пешбурди ташвиқоти зиддиэкстремистӣ;
 - такмили механизмҳои ниҳодии пешгирии экстремизм ва терроризм, ҷалб кардани доираи боз ҳам вазеътари мақомоти давлатӣ, дақиқ ва мушахҳас намудани вазифаҳо, инчуни беҳтар намудани ҳамоҳангозии фаъолияти вазорату идораҳо, мақомоти иҷроияи ҳокимияти давлатӣ ва мақомоти худидоракуни шаҳрак ва деҳот доир ба пешгирии экстремизм ва терроризм;
 - баланд бардоштани сатҳи касбияти кормандони мақомоти давлатӣ, мақомоти худидоракуни шаҳрак ва деҳот, инчуни ҳайати омӯзгории бо ҷавонон коркунанда, ки муқовимат ба экстремизм ва терроризмро ба амал мебароранд;
 - истифодаи таҷрибаи шаҳрвандони қаблан ба ташкилотҳои террористӣ ҳамроҳшуда ҷиҳати пешбурди аксуlamали тарғиботӣ бар зидди экстремизм ва терроризм;
- 2) дар самти баланд бардоштани нақши дин ва ташкилотҳои динӣ дар фаъолияти профилактикаӣ:
- нигоҳ доштани ризоияти байнимазҳабӣ дар ҷомеа бо роҳи қабули тадбирҳои иловагӣ доир ба баланд бардоштани фарҳанг ва саводнокии динии аҳолӣ, таҳқими фазои таҳаммулгарӣ дар муҳити динӣ, эҳтиром нисбати ҳама дину мазҳабҳо;
 - риояи ҳуқуқ ва озодиҳои динии шаҳрвандон, роҳ надодани монеъшавӣ ба фаъолияти қонунии иттиҳодияҳои динӣ ё анҷоми маросими динӣ, агар онҳо тартиботи ҷамъиятиро вайрон нақунанд ва ба ҳуқуқҳои шаҳрвандон таҷовуз нақунанд;
 - тайёр намудани кадрҳои миллии динӣ, ки дар як вақт ҳам донишҳои баланди динӣ ва ҳам ҳисси баланди ватандӯстӣ доранд, баланд бардоштани сифат, рақобатпазирӣ ва обрӯи низоми миллии таҳсилоти динӣ;
 - ҳавасмандгардонии ба Ватан бозгаштани шаҳсоне, ки дар муассисаҳои ғайрирасмии таълими динии хориҷӣ таҳсил мекунанд, таъмини интегратсияи оромонаи онҳо ба ҷомеа;

- таъмини иштироки фаъоли рӯҳониён дар пешгирии экстремизм ва муқовимат ба раванди тундгарой дар муҳити динӣ, роҳандозӣ намудани усулҳои интерактивии пешбурди мубоҳиса ва машваратҳо байни рӯҳониён ва аҳолӣ;

3) дар самти баланд бардоштани нақши низоми маориф ва сиёсати ҷавонон дар пешгирии экстремизм:

- ҷиҳати васеъ намудани ҳуқуқ ва имкониятҳои ҷавонон дар муассисаҳои таълимӣ такмил додани барномаҳои таълимӣ ва усулҳои таълими фанҳо ва мавзухое, ки хонандагонро дар рӯҳияи ватандӯстӣ, эҳтиром ба инсон ва ҳуқуқҳои ў новобаста аз мансубияти миллӣ ё динӣ, инчунин таҳаммулнапазирӣ нисбати экстремизм ва терроризм тарбия менамоянд;

- васеъ намудани донишҳои сиёсӣ ва ҷаҳонбинии хонандагону донишҷӯён тавассути ба барномаи муассисаҳои таълимӣ ворид намудани курсҳои маҳсуси даҳлдор;

- баланд бардоштани сатҳи қасбии кормандони педагогӣ ва мутахассисони муассисаҳои қӯдакона, коркард ва ворид намудани стандартҳои таълимии ба муқовимат ба экстремизм ва терроризм равонашуда;

- андешидани чораҳо ҷиҳати роҳ надодан ба таълимоти ғайриқонуни динии қӯдакон, таъмини ҳуқуқу манфиатҳои қонуни онҳо, пешгирии беназоратӣ, бепарасторӣ ва ҳуқуқвайронкуниҳо дар байни ноболигон;

- баланд бардоштани дастрасии таҳсилоти миёна ва олии қасбӣ тавассути таъмини боз ҳам бештари шаффофият ва бегаразии имтиҳонҳои марказонидашудаи дохилшавӣ, инчунин васеъ намудани асосҳои қонунӣ барои барқарор намудани донишҷӯёни қаблан хориҷшуда;

- идома додани фароҳамоварии шароит барои рушди фарҳангӣ-маънавӣ, ватандӯстӣ ва ҷисмонӣ, тарбияи қӯдакон ва ҷавонон дар ҳама маҳалҳои аҳолинишин то сатҳи маҳалла, таъмини дастрасии иншҳооти фарҳангӣ, варзишӣ ва фароғатӣ;

4) дар самти баланд бардоштани мақоми ҳуқуқии шаҳс ва фарҳанги сиёсии аҳолӣ:

- таҳияи барномаҳои маҷмӯии давлатӣ оид ба ҳифзи ҳуқуқу озодиҳои шаҳрвандӣ, сиёсӣ, иҷтимоию иқтисодӣ, фарҳангӣ ва ҳуқуқу озодиҳои дигари инсон ва шаҳрванд, иҷрои уҳдадориҳои байналмилалии Ҷумҳурии Тоҷикистон дар соҳаи ҳуқуқу озодиҳои инсон;

- таъмини риояи қатъии ҳуқуқу озодиҳои инсон ва шаҳрванд ҳангоми ба амал баровардани фаъолияти оперативӣ-чустуҷӯй, таҳқиқ, тафтиши пешакӣ ва баамалбарории адолати судӣ;

- тақвияти мубориза бо коррупсия ва бюрократизм дар хизмати давлатӣ, таъмини шаффофият ва бегаразӣ ҳангоми қабули

шахрвандон ба кор ва таъин ба мансаб дар мақомоти давлатӣ, такмили пардоҳти музди меҳнати хизматчиёни давлатӣ, баланд бардоштани сифат ва мутобиқкунонии раванди хизматрасонии давлатӣ;

- мусоидат ба баланд бардоштани фарҳанги сиёсӣ-хукуқӣ ва дониши аҳолӣ бо мақсади аз худ кардани малакаи рафтори қонунӣ ва огоҳмандии шахрвандон аз оқибатҳои рафтори ғайриқонунӣ;

5) дар самти баланд бардоштани сатҳи таъминоти иҷтимоӣ-иқтисодии аҳолӣ:

- тезонидани суръати ислоҳот вобаста ба баланд бардоштани сатҳи зиндагӣ ва некуаҳволии аҳолии мамлакат, пешниҳод намудани имкониятҳои баробар барои амалӣ намудани зарфиятҳои инсонӣ, татбиқи принсипи адолати иҷтимоӣ, ҳифзи ваҳдати миллӣ ва таҳқими амнияти миллӣ дар асоси таъмини рушди устувори иқтисодӣ;

- таъмини шароитҳои ҷаззоби андозӣ, идоракунӣ ва ҳукуқӣ ҷиҳати беҳтар намудани татбиқи лоиҳаҳои сармоягузорӣ дар бахши иқтисодиёти воқеӣ;

- фароҳам овардани шароити мусоид барои тиҷорат, бартараф намудани монеаҳои маъмурий дар роҳи соҳибкорӣ, тақвияти ҳифзи ҳукуқ ва манфиатҳои қонунии соҳибкорон ва истеъмолкунандагон;

- кам кардани сарбории андози субъектони хочагидор, содагардонии маъмурикунонии андоз, баланд бардоштани шаффоғият ва пешғӯишавандагии низоми андоз;

- таъмини иҷрои уҳдадориҳои бонкӣ, пурзӯр намудани чораҳои ҳифзи ҳукуқ ва манфиатҳои амонатгузорон;

- ҳифзи аҳолӣ аз болоравии ҷиддии нарҳи маводи ғизоӣ ва молҳои дигари ниёзи аввал;

- коҳиш додани сатҳи бекорӣ, баҳусус дар байни ҷавонон, таъмини шугли пурмаҳсули аҳолӣ, ки боиси ба даст овардани музди меҳнати сазовор ва ё даромад аз иштирок дар истеҳсолоти ҷамъияти мегардад;

- мусоидат ба беҳтар намудани шароитҳои манзилии шахрвандон, ташакқули низоми дастгирӣ ва дастрасӣ ба манзил, рушди қарздиҳии ипотекӣ;

- ташкил намудани низоми маҷмӯии хизматрасониҳои иҷтимоию иқтисодӣ, ки ба пурзӯр намудани ҳифзи иҷтимоии аҳолӣ, расонидани кумаки ҳамаҷониба ба маъюбон, пиронсолон, кӯдакон аз оилаҳои камбизоат, кӯдакони ятиму бепарастор ва беназоратмонда, модарони кӯдакони маъюбдошта, нафақаҳурон ва оилаҳои камбизоат равона шудааст;

6) дар самти таъсиррасонӣ ба омилҳои ба экстремизм мусоидаткунанда вобаста ба муҳоҷирати меҳнатӣ:

- такмили сиёсати давлатӣ дар соҳаи муҳоҷирати меҳнатӣ, беҳтар намудани сифати омодасозии томуҳоҷиратӣ, мусоидат ба беҳтар

намудани шароитҳои будубош ва ҳифзи ҳуқуқҳои муҳочирони меҳнатӣ;

- пешгирии ҷалби муҳочирони меҳнатӣ ба сафи ташкилотҳои экстремистиу терористӣ дар кишварҳое, ки ба онҳо шуғл пешниҳод намудааст;

- бартараф намудани омилҳои манфии муҳочирати меҳнатӣ барои оилаҳои муҳочирони меҳнатӣ, пешгирии афзоиши шиддати иҷтимоӣ дар заминаи бозгашти муҳочирати меҳнатӣ;

7) дар самти амиқгардонӣ ва васеъ намудани чораҳои пешгирии экстремизм дар муассисаҳои системаи иҷрои ҷазои ҷиноятӣ:

- таъминоти қонунию ҳуқуқӣ ва техникии пешгирии паҳншавии ғояҳои экстремистӣ ва таъсири ташкилотҳои экстремистиу терористӣ ба маҳкумшудагон дар муассисаҳои системаи иҷрои ҷазои ҷиноятӣ;

- беҳтар намудани шароитҳои нигоҳдорӣ дар ҳабс ва риояи ҳуқуқҳои инсон дар байни маҳкумшудагон;

- фароҳам овардани шароит барои бо кор таъмин намудани маҳкумшудагон, тақмили фаъолияти истеҳсолию ҳочагии муассисаҳои ислоҳӣ ва баланд бардоштани самаранокии иқтисодии меҳнати маҳкумшудагон;

- тақмили низоми таҳсилоти миёнаи умумӣ ва миёнаи қасбӣ дар муассисаҳои ислоҳӣ;

- беҳтар намудани усулҳо ва вадеъ намудани заминаҳои ниҳодии пешгирии дохилимаҳбасии экстремизм ва терроризм;

8) дар самти баланд бардоштани самаранокии чораҳои муқовимат ба истифодабарии интернет бо мақсадҳои экстремистиу терористӣ:

- андешидани тадбирҳои иловагӣ доир ба тақвияти истифодабарии имкониятҳои интернет ҷиҳати шарҳи сиёсати давлатӣ дар соҳаи муқовимат ба экстремизм ва терроризм, пешбуруди ташвиқоти вадеи зиддиэкстремистӣ ва фаъолияти профилактикаи дар ин соҳа;

- тақвият баҳшидани зарфиятҳои мақомоти ҳифзи ҳуқуқ ҷиҳати муқовимати нисбатан самараноктар ба таҳдидҳои алоқаманд ба истифодаи технологияҳои иттилоотию коммуникатсионӣ бо мақсадҳои терроризм, тафтиши саривақтӣ ва сифатноки киберчиноятҳо;

- мустаҳкам намудани шарикии давлат ва баҳши хусусӣ, ҳамкориҳо бо ниҳодҳои индустриси глобалии технологияҳои иттилоотию коммуникатсионӣ дар самти муқовимат ба истифодабарии интернет бо мақсадҳои экстремистиу терористӣ;

- таъмини мувоғиқати иқдомот дар самти муқовимат ба истифодабарии интернет бо мақсадҳои экстремистиу терористӣ ба стандартҳои байналмилалӣ дар соҳаи ҳуқуқи инсон;

- таҳлили доимии қонунгузорӣ доир ба маҳдудкунӣ, поккунӣ ва хориҷ намудани контентҳои файриқонунии интернетӣ ҷиҳати муайян намудани самаранокии қонунгузорӣ дар ин самт, инчунин таҳлили доимии таҷрибаи дигар кишварҳо оид ба бартараф намудани хавфҳо дар ин соҳа;

9) дар самти ташкили амалияи аз лиҳози гендерӣ ҳассоси муқовимат ба экстремизм ва терроризм:

- бартараф намудани шароитҳое, ки рушд, фаъолнокии иҷтимоӣ, мустақилияти молиявӣ ва озодии амалҳои занонро боз дошта, ба осебпазирии онҳо аз ташвиҷоти экстремистӣ мусоидат менамояд;

- роҳандозӣ намудани тадқиқотҳои ҳамаҷонибаи сабабҳо ва сатҳи паҳншавии иштироки занон дар экстремизми хушунатомез, фош кардани бепоягии қолибҳое, ки унсурҳои экстремистӣ ҷиҳати коркарди равонии занон истифода мекунанд;

- васеъ намудани иштироки занон дар муқовимат ба экстремизм ва терроризм, такмили кор ва баланд бардоштани донишҳои кормандон дар самти баҳисобгирии ҷанбаҳои гендерӣ;

10) дар самти таҳқими ҳамкориҳо байни мақомоти давлатӣ, ташкилотҳои ғайридавлатӣ ва байналмилалӣ:

- баланд бардоштани сатҳи ҳамкориҳои мақомоти давлатӣ, ташкилотҳои ғайридавлатӣ ва байналмилалӣ дар тарҳрезӣ ва татбиқи чораҳои муқовимат ба экстремизм ва терроризм;

- мусоидат ба баланд бардоштани фаъолнокии ҷомеаи шаҳрвандӣ дар коркарди чораҳои муқовимат ба экстремизм, такмили низоми муқовимати иттилоотӣ ба экстремизм ва терроризм, баланд бардоштани зарфиятҳои ҷамоаҳои маҳаллӣ дар муқовимат ба экстремизм ва терроризм;

11) дар самти такмили қонунгузорӣ ва фаъолияти ҳифзи ҳуқуқ:

- такмили минбаъдаи қонунгузории Ҷумҳурии Тоҷикистон оид ба пешгирий ва муқовимат ба экстремизм ва терроризм;

- баланд бардоштани самаранокии ҳуқуқтатбиққунӣ ва тақвияти зарфиятҳои мақомоти ҳифзи ҳуқуқ оид ба ошкоркунӣ, қатъ намудан ва тафтиши ҷиноятҳои ҳусусияти экстремистӣ ва террористидошта;

- пурзӯр намудани зарфият ва таҳқими заминаҳои ҳуқуқию оперативӣ ҷиҳати «ошкор ва даҳолат намудан», аз ҷумла бартараф намудани кӯшишҳои ба минтақаи амалиётҳои ҷангӣ сафар кардани шаҳрвандон ва мамониат намудан ба интиқолу ҷойивазкунии террористон;

- ташаккули механизми муроҷиатҳои маҳрамона, аз ҷумла ташкили «телефони боварӣ» барои шаҳрвандоне, ки оид ба ҳолатҳои тундгарӣ иттилоот ё гумонҳои асоснок доранд;

- таъмини омодагии доимӣ ба фишорҳои гурӯҳҳои экстремистӣ ва нерӯҳои терроризми байналмилалӣ, қатъ намудани амалисозии нақшаҳои онҳо доир ба анҷом додани фаъолияти таҳрибкорона;

- таҳияи барномаи миллии машқҳои зиддитерористӣ;
- баланд бардоштани самаранокии мубориза бо маблағгузории терроризм ва экстремизми байналмилалӣ;

12) дар самти барқарорсозӣ ва интегратсияи шахсони гузаштаи экстремистӣ ё террористидошта:

- баланд бардоштани сатҳи маълумотнокӣ ва таҳаммулпазирӣ чомеаи маҳаллӣ нисбати шахсони барқароршаванда ва интегратсияшаванда;

- таҳияи барномаи барқарорсозӣ ва интегратсияи маҳбусоне, ки барои содир намудани ҷиноятҳои хусусияти экстремистию террористидошта, аз ҷумла иштирок дар низоҳои ҳарбии ҳудуди кишварҳои ҳориҷӣ маҳкум шудаанд;

- ҷораандешӣ ҷиҳати баргардонидан, солимгардонии тиббию равонӣ, таъмин намудан бо кор ва бо таҳсил фаро гирифтани занону кӯдаконе, ки аз минтақаи амалиётҳои ҷангӣ дар ҳудуди дигар кишварҳо баргардонида шудаанд ё мешаванд;

- барқарорсозӣ ва реинтегратсияи ҷангӣ-террористоне, ки аз иштирок дар муҳорибаҳои ҷангии ҳудуди кишварҳои дигар даст қашида, баргаштаанд, инчунин шахсоне, ки ихтиёран аз иштирок дар ташкилотҳои экстремистию террористии дар ҳудуди Тоҷикистон манъщуда даст қашидаанд;

13) дар самти таҳқими муносибатҳои байналмилалӣ:

- васеъ намудани заминаҳои ҳуқуқӣ-байналмилалӣ, тақвият баҳшидани ҳамкориҳои дучониба ва бисёрҷониба дар соҳаи муқовимат ба экстремизм, терроризм, сепаратизми байналмилалӣ, ҷинояткории муташаккилонаи фаромиллӣ ва ҳуқуқвайронкуниҳои дигари хусусияти байналмилалидишта;

- такмили ҳамкориҳо бо мақомоти ҳифзи ҳуқуқ, ҳадамоти маҳсуси кишварҳои ҳориҷӣ ва ташкилоту ҳадамоти маҳсусгардонидашудаи байналмилалӣ доир ба ташкили муқовимат ба экстремизм ва терроризм, аз ҷумла оид ба масъалаҳои пайгириӣ ва назорат бурдан ба ҷойивазкунии экстремистони таҷовузкор;

- мусоидат ба тақвияти зарфиятҳои субъектони муқовимат ба экстремизм ва терроризм.

4. НИШОНДИҲАНДАҲО, ИНТИЗОРИҲО, МАРҲИЛАҲОИ ИҶРО, ТАЪМИНОТИ МОЛИЯВӢ ВА ҲАМОҲАНГСОЗИИ АМАЛИШАВИИ СТРАТЕГИЯИ МАЗКУР

24. Стратегияи мазкурро мақомоти марказӣ ва маҳаллии ҳокимияти давлатӣ, мақомоти идоракунии давлатӣ, мақомоти ҳифзи ҳуқуқ ва мақомоти худидоракуни шаҳраку дехот бо иштироки фаъолонаи ниҳодҳои чомеаи шаҳрвандӣ татбиқ менамоянд.

25. Чорабинихои мушаҳҳас доир ба ҳар як бахши Стратегияи мазкур дар Накшай амал оид ба амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021-2025, ки ҷузъи ҷудонашвандай он маҳсуб меёбад, пешбинӣ шудаанд.

26. Нишондиҳандаҳои (индикаторҳои) иҷрои Стратегияи мазкур инҳо мебошанд:

- таҳияи лоиҳаи қонунҳо, санадҳои дигари меъёрии хуқуқӣ, стратегияҳо, барномаҳо ва нақшай амали дар Стратегияи мазкур пешбiniшуда, инчунин амалӣ гардидани онҳо;

- омӯзиши масъалаи мувофиқи мақсад будани таъсиси сохторҳои иловагии дар Стратегияи мазкур пешбiniшуда оид ба муқовимати иттилоотӣ ба экстремизм ва терроризм;

- мавҷудият ва самаранок амалӣ шудани барномаҳои идоравӣ ва минтақавии муқовимат ба экстремизм ва терроризм;

- миқдор ва сифати чорабинихои профилактии гузаронидашуда, аз ҷумла бо иштироки рӯҳониён, коркард ва ворид гардидани усулҳои маҳсусгардонидашудаи профилактика;

- миқдори рисолаҳои дипломӣ, корҳои хатмкунии таҳассусӣ, рисолаҳои магистрӣ, номзадӣ ва докторӣ, тадқиқоти сотсиологӣ ва равоншиносӣ доир ба масъалаҳои муқовимат ба экстремизм ва терроризм;

- шумораи интишорот дар воситаҳои ахбори умуми чопӣ, барномаҳои радио, телевизион ва театрикунонидашуда дар мавзӯи мазкур;

- шумораи мутахассисони тайёркардашуда дар самти муқовимати иттилоотӣ ба экстремизм ва терроризм;

- миқдори семинар-тренингҳо ва вебинарҳо бо ҷалби коршиносон ва кормандони амалие, ки дар самти пешгирий ва муқовимат ба экстремизм ва терроризм фаъолият менамоянд, кормандони мақомоти ҳифзи хуқуқ, воситаҳои ахбори омма, намояндагони ҷамоаҳои маҳаллӣ, созмонҳои ҷавонон, занон ва ташкилотҳои динӣ;

- ба барномаҳои курсҳои такмили ихтисоси кормандони мақомоти давлатӣ, аз ҷумла мақомоти ҳифзи хуқуқ ворид гардидани фанҳои вобаста ба масъалаи муқовимат ба экстремизм ва терроризм, таҳияи модулҳои таълимӣ барои шунавандагони онҳо;

- кам гардидани хуқуқвайронкуниҳо дар самти риояи қонунгузорӣ оид ба озодии вичдон ва иттиҳодияҳои динӣ;

- ҳаҷми чорабинихо доир ба омӯзонидани қонунгузорӣ оид ба озодии вичдон ва иттиҳодияҳои динӣ ба кормандоне, ки назоратро дар ин соҳа амалӣ менамоянд;

- миқдори шаҳсони гайрирасмӣ дар муассисаҳои таълимoti динии қишварҳои хориҷӣ таҳсилкунанда, ки ба Ватан баргардонида шудаанд (бо солҳо);

- тағийрёбии шумораи ҳуқуқвайронкуниҳои маъмурӣ доир ба таълимоти ғайриқонунии динии кӯдакон;
- вусъати фаъолияти профилактиқӣ доир ба пешгирии беназоратӣ ва бепарастории кӯдакон, тағийрёбии вазъи содиршавии ҳуқуқвайронкуниҳо дар байни ноболиғон (бо солҳо);
- миқдори ҳолатҳои ошкоршудаи вайронкуни талаботи қонунгузорӣ дар бораи масъулияти падару модар дар таълиму тарбияи фарзанд;
- миқдори ҳолатҳои ошкоргардидаи вайрон кардани ҳуқуқу манфиатҳои ноболиғон ва тадбирҳои андешидашуда оид ба ҳифзи онҳо;
- тағийрёбии ошкоркуни ҳуқуқвайронкуниҳо ва чиноятҳои хусусияти коррупсионидошта, аз ҷумла дар соҳаи истифодабарии амволи давлатӣ, хусусигардонӣ, ҳариди давлатии мол, кор ва хизматрасонӣ ва соҳаҳои дигари идорақунни давлатӣ ва иқтисодиёт;
- тағийрот дар миқдор ва таркиби чиноятҳои хусусияти экстремистиу террористидошта, аз ҷумла доир ба маблағгузории терроризми байналмилалӣ;
- шумораи манбаъҳои интернетии дорои маводи хусусияти экстремистиу террористидошта, ки дастрасӣ ба онҳо дар ҳудуди Ҷумҳурии Тоҷикистон маҳдуд карда шудааст;
- афзоиши шумораи занон дар байни кормандони мақомоти ҳифзи ҳуқуқ, ки дар мубориза ба экстремизм ва терроризм иштирок менамоянд (бо солҳо);
- тағийрёбии миқдори ташкилотҳои ғайридавлатие, ки дар самти муқовимат ба экстремизм ва терроризм маҳсус гардонида шудаанд;
- миқдори ҷорабинҳои профилактиқӣ ва амалиёти маҳсус доир ба пешгириӣ, ошкор ва қатъ кардани фаъолияти ташкилотҳои экстремистиу террористӣ ва шабакаҳои маблағгузории терроризм, ки якҷоя бо мақомоти ҳифзи ҳуқуқи кишварҳои дигар гузаронида шудаанд;
- миқдори ҳолатҳои сафари шаҳрвандон ба минтақаҳои амалиёти ҷангӣ ва ҷойивазкунни террористон, ки ба шарофати таҳқими зарфиятҳо ва заминаҳои ҳуқуқию ташкилӣ барои «ошкор ва даҳолат» пешгириӣ карда шудаанд;
- ҳаҷми ҷорабинҳои доир ба тайёркуни касбӣ, бозомӯзӣ, такмили ихтисос ва таҷрибаомӯзии кормандони мақомоти ҳифзи ҳуқуқ ва сохторҳои қудратии кишвар якҷо бо мақомоти ҳифзи ҳуқуқи кишварҳои дигар;
- дараҷаи риояи меъёрои ҳуқуқи байналмилалӣ ва ҳуқуқи инсон зимни амалисозии ҷорабинҳои пешбининамудаи Стратегияи мазкур;
- тағийрёбии миқдории ҳолатҳои вайрон кардани ҳуқуқҳои шахс дар натиҷаи амалисозии ҷораҳои мубориза бо терроризм;

- миқдори тадқиқотҳои нашргардида доир ба масъалаҳои экстремизм ва терроризм дар Тоҷикистон;

- кам гардидани шумораи шаҳрвандони ба минтақаи амалиётҳои ҷангии кишварҳои хориҷӣ сафаркарда, афзоиши миқдори аъзои оилаи шаҳрвандони ба ташкилотҳои террористӣ ҳамроҳшуда, ки ба Ватан баргардонида шудаанд, барқарорсозии муваффақонаи онҳо.

27. Амалисозии Стратегияи мазкур аз рӯи нишондиҳандаҳое, ки наметавонанд аз рӯи миқдор арзёбӣ гарданд, аз рӯи анҷомёбӣ ва сифати иҷрои ҷорабиниҳо баҳо дода мешавад.

28. Интизориҳо аз натиҷаҳои амалисозии Стратегияи мазкур инҳоянӣ:

1) таҷдид ва такмили тарзу усулҳои муқовимат ба экстремизм ва терроризм бо дар назар доштани стандартҳо ва методҳои байналмилалӣ, баланд бардоштани самаранокии фаъолияти профилактикаӣ, таъмини болоравии сатҳи фарҳанги ҳуқуқӣ ва шуури шаҳрвандон, пешгирии афзоиши тундгароӣ ва экстремизм дар ҷомеа;

2) такмили заминаҳои ҳуқуқию ниҳодии муқовимат ба экстремизм ва терроризм, баланд бардоштани сатҳи донишҳо ва малакаи кормандони мақомоти давлатӣ дар самти муқовимат ба экстремизм ва терроризм;

3) таҳқим бахшидан ба нақши низоми маориф, ташкилотҳои динӣ ва ниҳодҳои ҷомеаи шаҳрвандӣ дар пешгирии экстремизм ва терроризм;

4) афзудани сатҳи ҳифозати иҷтимоӣ-иқтисодӣ ва ҳуқуқии шаҳрвандон, ки боиси коҳиш ёфтани осебазирии онҳо аз ташвиқоти экстремистӣ мегардад;

5) баланд бардоштани масъулият, беҳтар намудани ҳамоҳангозии фаъолияти субъектони муқовимат ба экстремизм ва терроризм, тақвияти зарфият ва самаранокии фаъолияти онҳо дар пешгириӣ, ошкор, қатъ намудан ва тафтиши ҷиноятҳои ҳусусияти экстремистӣ ва террористидошта.

29. Ҳадафҳои ниҳоии амалисозии Стратегияи мазкур таъминӣ бехатарии аҳолӣ ва фазои ҳамдигарфаҳмӣ дар ҷомеа, баланд бардоштани эътиමоду боварии шаҳрвандон нисбати мақомоти давлатӣ, аз ҷумла мақомоти ҳифзи ҳуқуқ, таҳқими ваҳдати миллӣ, ҳифзи авзои ороми сиёсию ҷамъиятӣ ва амнияти ҷамъиятӣ дар Ҷумҳурии Тоҷикистон мебошад.

30. Таъминоти молиявии амалисозии Стратегияи мазкур аз ҳисоби маблағҳои дар буҷети ҷумҳурияйӣ ва буҷетҳои маҳаллӣ пешбинишууда, инчунин маблағҳои ташкилотҳои мададрасон ба амал бароварда мешавад.

31. Аз ҳисоби маблағҳои созмонҳои мададрасони байналмилалӣ маблағгузорӣ намудани корҳои илмӣ-тадқиқотӣ, маблағгузории ҷорабиниҳои алоҳидаи Нақшай амал оид ба амалисозии Стратегияи

муқовимат ба экстремизм ва терроризм дар Ҷумҳурии Тоҷикистон барои солҳои 2021-2025, таҳия ва вориднамоии барномаҳои таълимӣ ва маводи дарсӣ, гузаронидани семинарҳо, омӯзиши таҷрибаи кишварҳои дигар, ташаккули маҳзанҳои маълумот ва ғайра дар назар дошта шудааст.

32. Вазоратҳои корҳои хориҷӣ, молия, рушди иқтисод ва савдо, инчунин Кумитаи давлатии сармоягузорӣ ва идораи амволи давлатии Ҷумҳурии Тоҷикистон ҷиҳати ҷалб намудани кумаки молиявӣ аз ҷониби созмонҳои байналмилалӣ, аз ҷумла ниҳодҳои молиявӣ, сафоратҳо ва намояндагиҳои кишварҳои хориҷӣ барои амалигардонии Стратегияи мазкур тадбирҳо меандешанд.

33. Амалисозии Стратегияи мазкур дар се марҳила дар назар дошта шудааст.

1) вазифаҳои марҳилаи аввал (соли 2021) инҳо мебошанд:

- фароҳам овардани заминаҳои мусоид барои амалисозии Стратегияи мазкур, муаррифӣ намудани он ба мақомоти давлатӣ, ҷамоатчиғӣ ва созмонҳои байналмилалӣ;

- таҳияи нақша ва лоиҳаҳои мушаҳҳас оид ба амалисозии Стратегияи мазкур дар мақомоти давлатӣ ва минтақаҳои ҷумҳурӣ, ташаккул додани гурӯҳҳои кории байнидоравӣ, аз ҷумла дар маҳалҳо бо ворид намудани намояндагони ҷомеаи шаҳрвандӣ ба онҳо ҷиҳати иҷрои бандҳои даҳлдори Нақшай амал оид ба амалисозии Стратегияи мазкур;

- таҳияи ҳарҷномаҳо (лоиҳаҳо) барои амалишавии ҷорабиниҳои банақшагирифташуда, ки маблағгузориро аз буҷети давлатӣ ё сарҷашмаҳои ғайрибуҷетӣ тақозо менамоянд;

- дарёftи созмонҳои мададрасон ҷиҳати маблағгузории ҷорабиниҳои банақшагирифташуда;

- оғози амалисозии ҷорабиниҳои пешбининамудаи Стратегияи мазкур;

2) вазифаҳои марҳилаи дуюм (солҳои 2022-2023) вусъат баҳшидан ба татбиқи ҷорабиниҳо, ташкил ва ҷорӣ намудани механизмҳои пешгирий ва мубориза бо экстремизм ва терроризм мебошанд;

3) дар марҳилаи сеюм (солҳои 2024-2025) ҷорабиниҳои татбиқшаванд ба натиҷаҳои мониторинги дохирию берунӣ такмил дода мешаванд. Дар охири ин марҳила (соли 2025) натиҷаҳои амалишавии Стратегияи мазкур ҷамъbast карда шуда, дар ҳолати зарурӣ ҷиҳати таҳияи санадҳои нави банақшагирии стратегӣ дар ин соҳа тақлифҳо манзур карда мешаванд.

34. Ҳамоҳангсозии фаъолияти мақомоти давлатӣ, ниҳодҳои ҷомеаи шаҳрвандӣ ва созмонҳои байналмилалӣ оид ба иҷрои Стратегияи мазкур, инчунин назорат ба рафти амалишавии он аз ҷониби Прокуратураи генералии Ҷумҳурии Тоҷикистон анҷом дода мешавад.

35. Вазорати корҳои хориҷӣ ва дигар мақомоти давлатии Ҷумҳурии Тоҷикистон фаъолияти худро доир ба ҷалб намудани ташкилотҳои ҷамъиятӣ ва созмонҳои байналмилалӣ, инҷунин сафорат ва намояндагиҳои қишварҳои хориҷӣ ба амалисозии Стратегияи мазкур тавассути Прокуратураи генералии Ҷумҳурии Тоҷикистон ба амал мебароранд.

36. Прокуратураи генералии Ҷумҳурии Тоҷикистон натиҷаҳои марҳилавӣ ва рафти амалисозии Стратегияи мазкурро дар маҷмӯъ арзёбӣ ва оид ба тартиби татбиқ, ворид намудан, хориҷ намудан ва мушахҳас намудани бандҳои алоҳидаи он таклифҳо манзур менамояд.